



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 15.10.2025

TIME : 07.25 AM

പ്രധാന വാർത്തകൾ

1. സാംസ്കാരിക പൈതൃകവും ജനാധിപത്യ മൂല്യങ്ങളുമാണ് ഇന്ത്യ-മംഗോളിയ ബന്ധത്തിന്റെ അടിത്തറയെന്ന് രാഷ്ട്രപതി ദ്രൗപതി മുർമു.

President Droupadi Murmu has said that shared cultural heritage and democratic values are the foundation of India-Mongolia relations.

2. ബിഹാർ നിയമസഭ തിരഞ്ഞെടുപ്പിനുള്ള എൻ ഡി എയുടെ പ്രചാരണത്തിന് പ്രധാനമന്ത്രിയും ബി ജെ പി മുതിർന്ന നേതാവുമായ നരേന്ദ്ര മോദി ഇന്ന് തുടക്കം കുറിക്കും.

Prime Minister and Senior BJP leader Narendra Modi will kickstart his campaign for the Bihar Assembly elections with an interactive session with party's booth level workers today.

3. രാജസ്ഥാനിൽ ബസിന് തീപിടിച്ചുണ്ടായ അപകടത്തിൽ 20 മരണം. ദുരന്തത്തിൽ അഗാധ ദുഃഖം രേഖപ്പെടുത്തി രാഷ്ട്രപതിയും ഉപരാഷ്ട്രപതിയും പ്രധാനമന്ത്രിയും.

In Rajasthan, 20 people dead as private bus catches fire on Jodhpur Highway. President Droupadi Murmu, Vice President C P Radhakrishnan, Prime Minister Narendra Modi have expressed grief over the tragedy.

4. തിരുവനന്തപുരം സിഎസ്ഐആർ-NIIST സുവർണ്ണ ജൂബിലി ആഘോഷങ്ങളുടെ സമാപനം ഇന്ന്. കേന്ദ്ര സഹമന്ത്രി ജിതേന്ദ്ര സിംഗ് മുഖ്യാതിഥിയാകും.

Valedictory Function of CSIR-NIIST Golden Jubilee Celebrations will be held in Thiruvananthapuram Today. Union Minister of State Jitendra Singh will be the Chief Guest.

5. കേരളത്തിൽ മഴ കനക്കും. ഇന്ന് 6 ജില്ലകളിൽ മഞ്ഞ ജാഗ്രത. കേരള-കർണാടക- ലക്ഷദ്വീപ് തീരങ്ങളിൽ ശനിയാഴ്ച വരെ മത്സ്യബന്ധനത്തിന് വിലക്ക്.

Heavy Rain Likely in Kerala; Yellow Alert in 6 Districts Today. Fishing Ban Along Kerala, Karnataka, and Lakshadweep Coasts till Saturday.

6. വനിതാ ഏകദിന ലോകകപ്പിലെ ശ്രീലങ്ക- ന്യൂസീലൻഡ് മത്സരം മഴമൂലം ഉപേക്ഷിച്ചു.

In the ICC Women's ODI World Cup, rain disrupted the match between Sri Lanka and New Zealand.



MANGOLIA PREZ- INDIA PREZ

സാംസ്കാരിക പൈതൃകവും ജനാധിപത്യ മൂല്യങ്ങളുമാണ് ഇന്ത്യ-മംഗോളിയ ബന്ധത്തിന്റെ അടിത്തറയെന്ന് രാഷ്ട്രപതി ദ്രൗപതി മുർമു. മംഗോളിയ പ്രസിഡന്റ് ഖുറേൽസുഖ് ഉഖ്നയെയും പ്രതിനിധി സംഘത്തെയും രാഷ്ട്രപതി ദവനിൽ സ്വാഗതം ചെയ്യുകയായിരുന്നു ശ്രീമതി മുർമു. മംഗോളിയയുമായുള്ള വികസനത്തിനും ശേഷി വർദ്ധിപ്പിക്കുന്നതിനും രാജ്യം പ്രഥമ പരിഗണനയാണ് നൽകുന്നത്. മംഗോളിയയിൽ ഇന്ത്യ ഏറ്റെടുത്തിട്ടുള്ള എല്ലാ പദ്ധതികളും സമയബന്ധിതമായി പൂർത്തിയാക്കുന്നതിന് പ്രതിജ്ഞാബദ്ധമാണെന്നും രാഷ്ട്രപതി ദ്രൗപതി മുർമു പറഞ്ഞു.



PM - BIHAR BJP

ബിഹാർ നിയമസഭ തിരഞ്ഞെടുപ്പിനുള്ള എൻ ഡി എയുടെ പ്രചാരണത്തിന് പ്രധാനമന്ത്രിയും മുതിർന്ന ബി ജെ പി നേതാവുമായ നരേന്ദ്ര മോദി ഇന്ന് തുടക്കം കുറിക്കും.

പാർട്ടിയുടെ ബുത്ത് തല പ്രവർത്തകരുമായി അദ്ദേഹം ഇന്ന് സംവദിക്കും. മേര ബുത്ത് സബ്സൈ മജ്ബൂത്ത് പ്രചാരണത്തോട് അനുബന്ധിച്ചാണ് പരിപാടി. 243 അംഗ ബിഹാർ നിയമസഭയിലേക്ക് രണ്ട് ഘട്ടങ്ങളിലായി അടുത്ത മാസം 6 നും 11 നുമാണ് വോട്ടെടുപ്പ്. 14 നാണ് വോട്ടെണ്ണൽ.



BIHAR ELECTION

ബിഹാർ നിയമസഭാ തിരഞ്ഞെടുപ്പിൽ സ്ഥാനാർത്ഥി നിർണയ ചർച്ചകൾ പുരോഗമിക്കുന്നു. 71 സ്ഥാനാർത്ഥികളുടെ ആദ്യ ഘട്ട പട്ടിക ബിജെപി പുറത്തിറക്കി. ഉപമുഖ്യമന്ത്രിമാരായ സാമ്രാട്ട് ചൗധരി, വിജയ് സിൻഹ എന്നിവർ യഥാക്രമം താരാപൂർ, ലഖിസരായ് എന്നിവിടങ്ങളിൽ നിന്നും മത്സരിക്കും. സിപിഐ (എംഎൽ) ലിബറേഷനും 18 സ്ഥാനാർത്ഥികളുടെ പട്ടിക പുറത്തിറക്കി.



MORN RAJASTHAN-ACCIDENT

രാജസ്ഥാനിൽ എസി സ്ലീപ്പർ ബസിന് തീപിടിച്ചുണ്ടായ അപകടത്തിൽ 20 പേർ മരിച്ചു. ജയ്സാൽമീർ-ജോധ്പൂർ ഹൈവേയിൽ ഇന്നലെയായിരുന്നു അപകടം. ഷോർട്ട് സർക്യൂട്ടാണ് അപകട കാരണമെന്ന് കരുതുന്നു. അപകടസമയത്ത് 50-ലധികം പേർ ബസിലുണ്ടായിരുന്നു. പരിഷ്കര 15 യാത്രക്കാരിൽ പലർക്കും 70 ശതമാനം വരെ പൊള്ളലേറ്റിട്ടുണ്ട്. രാഷ്ട്രപതി ദ്രൗപതി

മുർമുവും, ഉപരാഷ്ട്രപതി സി പി രാധാകൃഷ്ണൻ, പ്രധാനമന്ത്രി നരേന്ദ്ര മോദിയും ദുരന്തത്തിൽ അഗാധ ദുഃഖം രേഖപ്പെടുത്തി. മരിച്ചവരുടെ കുടുംബത്തിന് 2 ലക്ഷം രൂപ വീതവും പരിഷ്കേറ്റവർക്ക് 50,000 രൂപ വീതവും കേന്ദ്രസർക്കാർ ധനസഹായം പ്രഖ്യാപിച്ചു.



GOOGLE AI HUB

ആന്ധ്രാപ്രദേശിലെ വിശാഖപട്ടണത്ത് ഏറ്റവും വലിയ നിർമ്മിത ബുദ്ധി ഹബ്ബ് സ്ഥാപിക്കുമെന്ന് ഗൂഗിൾ. അടുത്ത 5 വർഷത്തേക്ക് 15 ബില്ല്യൺ യു എസ് ഡോളറിന്റെ നിക്ഷേപമാണ് ഇതായി നടത്തുന്നത്. അമേരിക്കയ്ക്ക് പുറത്ത് ഗൂഗിൾ സ്ഥാപിക്കുന്ന ഏറ്റവും വലിയ AI ഹബ്ബായിരിക്കും ഇത്. ന്യൂഡൽഹിയിൽ ഇന്നലെ നടന്ന ഭാരത് എ ഐ ശക്തി പരിപാടിയിലായിരുന്നു ഗൂഗിളിന്റെ പ്രഖ്യാപനം. എഐ ഹബ്ബ് ആരംഭിക്കാനുള്ള ഗൂഗിളിന്റെ തീരുമാനം രാജ്യത്തിന്റെ ഡിജിറ്റൽ സമ്പദ്വ്യവസ്ഥയെ ഉത്തേജിപ്പിക്കുന്നതിന് സഹായിക്കുമെന്ന് പ്രധാനമന്ത്രി നരേന്ദ്ര മോദി പറഞ്ഞു.



VAISHNAW GOOGLE AI(INTRO)

ആന്ധ്രാപ്രദേശിൽ ഗൂഗിൾ പ്രഖ്യാപിച്ച എഐ ഹബ്ബ്, ഇന്ത്യ എഐ മിഷന്റെ വളർച്ചയ്ക്ക് ഉത്തേജനമാകുമെന്ന് കേന്ദ്ര

മന്ത്രി അശ്വിനി വൈഷ്ണവ്. സാങ്കേതിക മേഖലയിലെ മാറ്റങ്ങൾക്ക് അനുസരിച്ച് ഐ.ടി രംഗത്ത് പ്രവർത്തിക്കുന്നവർ കഴിവുകൾ വികസിപ്പിക്കണമെന്നും അദ്ദേഹം പറഞ്ഞു.

(വോയിസ്)



IND - US POSTAL SERVICE

ഇന്ത്യയിൽ നിന്ന് അമേരിക്കയിലേക്കുള്ള അന്താരാഷ്ട്ര തപാൽ സേവനങ്ങൾ ഇന്ന് മുതൽ പുനരാരംഭിക്കും. പുതിയ സജ്ജീകരണം അധിക തീരുവ, കാലതാമസം എന്നിവയില്ലാതെ യുഎസിലെ വിലാസക്കാർക്ക് തപാൽ സേവനങ്ങൾ തടസ്സമില്ലാതെ എത്തിക്കുന്നത്

ഉറപ്പാക്കുന്നുവെന്ന് വാർത്താവിനിമയ മന്ത്രാലയം അറിയിച്ചു. ട്രേഡ് ഭരണകൂടത്തിന്റെ ഉത്തരവിനെത്തുടർന്ന് യുഎസ് കസ്റ്റംസ് അവതരിപ്പിച്ച പുതിയ നിയന്ത്രണങ്ങൾ കാരണമാണ് യുഎസിലേക്കുള്ള തപാൽസേവനങ്ങൾ ഇന്ത്യ നിർത്തിവെച്ചത്.



RAJNATH-BRAZIL MINISTER MEETING

രാജ്യരക്ഷാ രാജ്നാഥ് സിംഗ് ഇന്ന് ന്യൂഡൽഹിയിൽ ബ്രസീൽ വൈസ് പ്രസിഡന്റ് ജെറാൾഡോ അൽക്മിനുമായും, പ്രതിരോധമന്ത്രി ഹോസെ മ്യൂസിയോ ഫിൽഹോയുമായും കൂടിക്കാഴ്ച നടത്തും. പ്രതിരോധ വ്യാവസായിക രംഗത്തുമുള്ള സഹകരണവും, പരസ്പര താൽപ്പര്യമുള്ള മേഖലകളും ചർച്ചയാകുമെന്ന് പ്രതിരോധ മന്ത്രാലയം പ്രസ്താവനയിൽ പറഞ്ഞു.



GST REFORMS- TELANGANA

കേന്ദ്ര സർക്കാർ പ്രഖ്യാപിച്ച ജിഎസ്ടി പരിഷ്കാരങ്ങൾ തൈലകാനയിലെ ഔഷധ നിർമ്മാണ മേഖലയ്ക്ക് ഊർജമായി. 30 അർബുദ മരുന്നുകളുടെ നികുതി 12 ശതമാനത്തിൽ നിന്ന് പുജ്യം ശതമാനമായി കുറച്ചു. വ്യക്തിഗത മരുന്നുകൾക്ക് ജിഎസ്ടി 5 ശതമാനമാക്കി. പനീർ, ഇന്ത്യൻ ബ്രെഡുകൾ എന്നിവയുൾപ്പെടെ ഭക്ഷ്യ ഉൽപ്പന്നങ്ങൾക്ക് പുജ്യം ശതമാനവും, വെണ്ണ, നെയ്യ്, ഡ്രൈ ഫ്രൂട്ട്സ്, അച്ചാറുകൾ, തുടങ്ങിയവക്ക് 5 ശതമാനവുമായി ജിഎസ്ടി കുറച്ചതിലൂടെ വിപണിയിലയിൽ 7 ശതമാനം വരെ കുറവുണ്ടായി.



PM-ANDHRA PRADESH

പ്രധാനമന്ത്രി നരേന്ദ്ര മോദി നാളെ ആന്ധ്രപ്രദേശ് സന്ദർശിക്കും. നന്യാൽ ജില്ലയിലെ ശ്രീശൈലത്തുള്ള ശ്രീ

ഭ്രമരംഭ മല്ലികാർജുന സ്വാമി വർല ദേവസ്ഥാനത്തിൽ അദ്ദേഹം ദർശനം നടത്തും. കർണൂലിൽ 13,430 കോടി രൂപയുടെ വികസന പദ്ധതികൾ പ്രധാനമന്ത്രി രാജ്യത്തിന് സമർപ്പിക്കും. പൊതുസമ്മേളനത്തെയും അദ്ദേഹം അഭിസംബോധന ചെയ്യും.



JITHENDRA SINGH

തിരുവനന്തപുരത്തെ സിഎസ്ഐആർ-NIIST സുവർണ്ണ ജൂബിലി ആഘോഷങ്ങളുടെ സമാപന സമ്മേളനത്തിൽ കേന്ദ്രസഹ മന്ത്രി ജിതേന്ദ്ര സിംഗ് ഇന്ന് മുഖ്യാതിഥിയാകും. ക്യാമ്പസിൽ നിർമ്മിച്ച സുവർണ ജൂബിലി ഇന്നോവേഷൻ സെൻറർ, നോഡൽ-ഹബ്, ആർട്ടിഫിഷ്യൽ ഇൻറലിജൻസ് ആൻഡ് മെഷീൻ ലേണിംഗ് ലബോറട്ടറി എന്നിവയുടെ ഉദ്ഘാടനവും അദ്ദേഹം നിർവഹിക്കും. NIIST ഡയറക്ടർ സി. അനന്തരാമകൃഷ്ണൻ ചടങ്ങിൽ അധ്യക്ഷത വഹിക്കും.



LT GEN RAJIV GHAI (INTRO)

കര-വ്യോമ- നാവികസേനകൾ സംയുക്തമായി നടപ്പാക്കിയ സൈനിക നടപടിയായിരുന്നു ഓപ്പറേഷൻ സിന്ദൂരൻ്റ് ഡെപ്യൂട്ടി ചീഫ് ഓഫ് ആർമി സ്റ്റാഫ് ലെഫ്റ്റനന്റ് ജനറൽ രാജീവ് ഘായ്. ന്യൂഡൽഹിയിൽ നടന്ന യുഎൻസിസി കോൺക്ലേവിനെ അഭിസംബോധന ചെയ്യുകയായിരുന്നു. അദ്ദേഹം. സൈനിക കൃത്യത, നയതന്ത്ര ചടുലത,

സാമ്പത്തിക സ്വാധീനം തുടങ്ങിയവയുടെ സംയോജനത്തോടെയാണ് ഓപ്പറേഷൻ സിന്ദൂർ സാധ്യമാക്കിയതെന്ന് ലെഫ്റ്റനന്റ് ജനറൽ രാജീവ് ഘായ് പറഞ്ഞു.

(ഹോൾഡ് വോയിസ്)



KERALA RAIN

കേരളത്തിൽ വരും ദിവസങ്ങളിൽ മഴ കനക്കും. മധ്യ - തെക്കൻ ജില്ലകളിൽ പരക്കെ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ് അറിയിച്ചു. ഇന്ന് 6 ജില്ലകളിൽ മഞ്ഞ ജാഗ്രതയാണ്. തിരുവനന്തപുരം, കൊല്ലം, പത്തനംതിട്ട, കോട്ടയം, എറണാകുളം, ഇടുക്കി ജില്ലകളിലാണ് മുന്നറിയിപ്പ്. കേരള-കർണാടക- ലക്ഷദ്വീപ് തീരങ്ങളിൽ ഇന്ന് മുതൽ ഈ മാസം 18 വരെ മത്സ്യബന്ധനത്തിന് വിലക്കേർപ്പെടുത്തി. കള്ളക്കടൽ പ്രതിഭാസത്തിന്റെ ഭാഗമായി നാളെ രാത്രി വരെ തിരുവനന്തപുരം, കൊല്ലം തീരങ്ങളിൽ കടലാക്രമണത്തിനും സാധ്യതയുണ്ട്.



ICC W WORLD CULP

വനിതാ ഏകദിന ലോകകപ്പിലെ ശ്രീലങ്ക- ന്യൂസീലൻഡ് മത്സരം മഴമൂലം ഉപേക്ഷിച്ചു. കൊളംബോയിൽ നടന്ന മത്സരത്തിൽ ആദ്യം ബാറ്റു ചെയ്ത ശ്രീലങ്ക 50 ഓവറിൽ 6

വികറ്റ് നഷ്ടത്തിൽ 258 റൺസെടുത്തശേഷമാണ് മഴ മത്സരം മുടക്കിയത്. ന്യൂസീലൻഡിന് മറുപടി ബാറ്റിങ്ങിന് ഇറങ്ങാനായില്ല. ഇരു ടീമുകളും ഓരോ പോയിന്റ് പങ്കുവെച്ചു. ഇന്ന് നടക്കുന്ന മത്സരത്തിൽ ഇംഗ്ലണ്ട് പാക്കിസ്ഥാനെ നേരിടും. ഇന്ത്യൻ സമയം വൈകിട്ട് 3 മണിക്കാണ് മത്സരം.



NT. MADAGASCAR- MILITARY TAKE OVER

മഡഗാസ്കറിൽ സൈനിക അട്ടിമറി. അധികാരം പിടിച്ചെടുക്കുന്നതായും, ഭരണം സൈനിക കൗൺസിൽ ഏറ്റെടുത്തതായും കേണൽ മൈക്കൽ റാൻഡ്രിയാ നിരീന പ്രഖ്യാപിച്ചു. പരമോന്നത കോടതി കേണൽ റാൻഡ്രിയാ നിരീനയെ രാജ്യത്തിന്റെ പുതിയ പ്രസിഡന്റായി സേവനമനുഷ്ഠിക്കാൻ ക്ഷണിച്ചു. വധശ്രമത്തെത്തുടർന്ന് സുരക്ഷിത സ്ഥലത്ത് താൻ അഭയം പ്രാപിച്ചതായി പുറത്താക്കപ്പെട്ട പ്രസിഡന്റ് ആൻഡ്രി രാജോലിന വീഡിയോ സന്ദേശത്തിൽ പറഞ്ഞു. ദേശീയ അസംബ്ലി പിരിച്ചുവിട്ടതായി പ്രസിഡന്റ് പ്രഖ്യാപിച്ചു.



IMF-INDIA- US TARIFF

യുഎസ് താരിഫുകളുടെ സ്വാധീനം മറികടന്ന് ഇന്ത്യയുടെ ജിഡിപി കണക്കാക്കിയതിലും വേഗത്തിൽ വളരുമെന്ന് അന്താരാഷ്ട്ര നാണയ നിധി. 2025-26 ലെ ഇന്ത്യയുടെ ജിഡിപി വളർച്ചാ നിരക്ക് 6.6 ശതമാനമാകുമെന്ന് ഐഎംഐഎഫിന്റെ

വേൾഡ് ഇക്കണോമിക് ഔട്ട്ലുക്ക് റിപ്പോർട്ടിൽ പറയുന്നു. അതേസമയം, യുഎസ്-ചൈന വ്യാപാര യുദ്ധം ഉൽപാദന മേഖലയെ മന്ദഗതിയിലാക്കുമെന്നും IMF മുന്നറിയിപ്പ് നൽകി.



APJ ABDUL KALAM

ഇന്ത്യയുടെ മുൻ രാഷ്ട്രപതി ഡോ. എപിജെ അബ്ദുൾ കലാമിന്റെ 94-ാം ജന്മവാർഷിക ദിനം -ഇന്ന്. മിസൈൽ മാൻ ഓഫ് ഇന്ത്യ - എന്നാണ് അദ്ദേഹം അറിയപ്പെടുന്നത്. ഇന്ത്യ തദ്ദേശീയമായി വികസിപ്പിച്ച സാറ്റലൈറ്റ് ലോഞ്ച് വെഹിക്കിളിന്റേയും, ബാലിസ്റ്റിക് മിസൈലിന്റേയും വികസനത്തിനും ഏകോപനത്തിനും അബ്ദുൾകലാം നിർണ്ണായക സംഭാവനകൾ നൽകിയിട്ടുണ്ട്. രാഷ്ട്രത്തിന്റെ ഭാവിയെക്കുറിച്ച് വ്യക്തമായ കാഴ്ചപ്പാടുള്ള രാഷ്ട്രതന്ത്രജ്ഞൻ കൂടിയായിരുന്നു ഡോ. എപിജെ അബ്ദുൾ കലാം.



